

ജൽജീവൻ മിഷൻ പദ്ധതി

157(463) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ജൽജീവൻ മിഷൻ പദ്ധതിയുടെ ഭാഗമായി മഞ്ചേശ്വരം മണ്ഡലത്തിൽ നടപ്പിലാക്കുന്ന പ്രോജക്ടുകളുടെ വിശദവിവരങ്ങൾ പഞ്ചായത്ത് തിരിച്ച് ലഭ്യമാക്കുമോ?

ജൽജീവൻ മിഷൻ പദ്ധതിയുടെ ഭാഗമായി മഞ്ചേശ്വരം മണ്ഡലത്തിൽ നടപ്പിലാക്കുന്ന പ്രോജക്ടുകളുടെ വിശദവിവരങ്ങൾ അനുബന്ധമായി ചേർക്കുന്നു.*

(ബി) ഏതെല്ലാം ഫണ്ടുകൾ ഉപയോഗിച്ചാണ് പ്രസ്തുത പദ്ധതി നടപ്പിലാക്കുന്നതെന്ന് വ്യക്തമാക്കുമോ?

കേന്ദ്ര-സംസ്ഥാന സർക്കാരുകളുടെ ഫണ്ടുപയോഗിച്ചാണ് പദ്ധതി നടപ്പിലാക്കുന്നത്.

(സി) പ്രസ്തുത പദ്ധതി നിർവ്വഹണം നിലവിൽ ഏത് ഘട്ടത്തിലാണെന്ന് വിശദമാക്കുമോ?

എൻമകജെ പഞ്ചായത്തിൽ 1201 കുടിവെള്ള കണക്ഷനുകളും, വോർക്കാടി പഞ്ചായത്തിൽ 1504 കുടിവെള്ള കണക്ഷനുകളും നൽകിക്കഴിഞ്ഞു. അംഗീകാരം ലഭിച്ച മറ്റു പ്രവൃത്തികൾ വിവിധ ഘട്ടങ്ങളിലായി പുരോഗമിച്ചുവരുന്നു.

ആലപ്പുഴ മണ്ഡലത്തിലെ പദ്ധതികൾ

158 (464) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

ജലവിഭവ വകുപ്പിൻ കീഴിൽ ആലപ്പുഴ മണ്ഡലത്തിൽ നടപ്പിലാക്കുന്ന വിവിധ പദ്ധതികളുടെ വിശദവിവരം ലഭ്യമാക്കുമോ?

ആലപ്പുഴ മണ്ഡലത്തിൽ കേരള ജല അതോറിറ്റി മുഖേന നടപ്പിലാക്കുന്ന പദ്ധതികളുടെ വിവരങ്ങളും ജലസേചനവും ഭരണവും വകുപ്പുമുഖേന നടപ്പിലാക്കുന്ന പദ്ധതികളുടെ വിവരങ്ങളും KIIDC മുഖേന നടപ്പിലാക്കുന്ന പദ്ധതികളുടെ വിവരങ്ങളും കട്ടനാട് പാക്കേജ് മുഖേന നടപ്പിലാക്കുന്ന പദ്ധതികളുടെ വിവരങ്ങളും അനുബന്ധമായി* ഉൾപ്പെടുത്തിയിരിക്കുന്നു. ചീഫ് എഞ്ചിനീയർ, രൂപകല്പനയും പര്യവേക്ഷണവും വകുപ്പുമുഖേന നടപ്പിലാക്കുന്ന പദ്ധതികളുടെ വിവരങ്ങൾ ചുവടെ ചേർക്കുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

National Hydrology Project III-ാം ഘട്ടത്തിന്റെ ഭാഗമായി Water Resource Information System (WRIS) രൂപീകരിക്കുന്നതിനായി കേരളത്തിലെ എല്ലാ നദീതടങ്ങളിലും Real Time Data Acquisition System (RTDAS) സ്ഥാപിക്കുന്നതിന്റെ ഭാഗമായി ആലപ്പുഴ മണ്ഡലത്തിലെ പമ്പാ നദീതടത്തിൽ പുന്നമടയിൽ Radar Level Sensor സ്ഥാപിക്കുകയും ഇതിൽ നിന്നുമുള്ള Trial Data ശേഖരണം ആരംഭിക്കുകയും ചെയ്തിട്ടുണ്ട്. കൂടാതെ ഭൂജല വകുപ്പുമായി ബന്ധപ്പെട്ട് ആലപ്പുഴ മണ്ഡലത്തിലെ ആര്യാട് പഞ്ചായത്തിലെ ലൂമിനസ് വാർഡിൽ കുടിവെള്ള പദ്ധതി നടപ്പിലാക്കുന്നതിന് ജില്ലാ പഞ്ചായത്ത് 17 ലക്ഷം രൂപ പ്രസ്തുതവകുപ്പിൽ നിക്ഷേപിച്ചിട്ടുണ്ട്. ടി പദ്ധതി നടപ്പിലാക്കുന്നതിനുള്ള തുടർ നടപടികൾ സ്വീകരിച്ചു വരുന്നു.

മോരുകാപ്പ് ജലസേചന പദ്ധതി

159 (465) ശ്രീ. കെ. പി. എ. മജീദ് : താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

തിരൂരങ്ങാടി മണ്ഡലത്തിലെ നന്നമ്പ്ര പഞ്ചായത്തിൽപ്പെട്ട മോരുകാപ്പ് ജലസേചന പദ്ധതിയുടെ നിർമ്മാണ പുരോഗതി സംബന്ധിച്ച വിശദവിവരം ലഭ്യമാക്കുമോ?

25-3-2019-ലെ സ.ഉ.(സാധാ) നമ്പർ 212/2019 ജ.വി.വ. പ്രകാരം തിരൂരങ്ങാടി മണ്ഡലത്തിലെ നന്നമ്പ്ര പഞ്ചായത്തിൽപ്പെട്ട മോരുകാപ്പ് ജലസേചന പദ്ധതിയുമായി ബന്ധപ്പെട്ട് ചീഫ് എഞ്ചിനീയർ (ഐ&എ) യിൽ നിന്ന് ലഭ്യമായ Improvements of Moryakapp (Farmer's Natural Water Source) at Nannambra Panchayath in Malappuram District - Phase 1 എന്ന പേരിലുള്ള പ്രവൃത്തിയുടെ 6.10 കോടി രൂപയ്ക്കുള്ള പുതുക്കിയ ഭരണാനുമതിയ്ക്കുള്ള പ്രൊപ്പോസൽ പരിശോധിച്ചു വരുന്നു.

ലിഫ്റ്റ് ഇറിഗേഷൻ സ്കീം

160 (466) ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ?

(എ) സംസ്ഥാനത്ത് ലിഫ്റ്റ് ഇറിഗേഷൻ സ്കീമുകളുടെ പ്രവർത്തനങ്ങൾ സംബന്ധിച്ച് വിലയിരുത്തൽ നടത്തിയിട്ടുണ്ടോ; വിശദമാക്കാമോ?

വിലയിരുത്തൽ നടത്തിയിട്ടുണ്ട്. ജലസേചനവും ഭരണവും ചീഫ് എഞ്ചിനീയറുടെ കാര്യാലയത്തിന് കീഴിൽ തിരുവനന്തപുരം ജില്ല ഒഴികെ മറ്റ് 13